

وزیر اعظم کا اسرائیل اور جرمنی کے لئے آئندہ دورہ

Posted On: 03 JUL 2017 7:47PM by PIB Delhi

نئی دہلی، 03 جولائی / وزیر اعظم جناب نریندر مودی 4 سے 6 جولائی تک اسرائیل کا دورہ کریں گے۔ وہ 12 ویں جی ٹوئنٹی چوٹی کانفرنس میں شرکت کے لئے 6 سے 8 جولائی کو جرمنی کے ہیمبرگ کا بھی دورہ کریں گے۔ اپنے اکاؤنٹ سے فیس بک پوسٹ کی سیریز میں وزیر اعظم نے کہا کہ میں اسرائیل کے وزیر اعظم بن یامن نیتن یاہو کی دعوت پر اسرائیل کا دورہ کروں گا۔ اسرائیل کا دورہ کرنے والے وہ پہلے ہندوستانی وزیر اعظم ہوں گے۔ وزیر اعظم نے کہا کہ پہلے ہندوستانی وزیر اعظم کی حیثیت سے اسرائیل کا دورہ کرنے پر مجھے بے حد خوشی ہو رہی ہے۔ میں اس بے نظیر دورے کا بے صبری سے منتظر ہوں، جو دونوں ملکوں اور عوام کو اور زیادہ قریب لائے گا۔ اس سال ہندوستان اور اسرائیل اپنے سفارتی تعلقات کے 25 سال پورے ہونے کا جشن منا رہے ہیں۔ میں دونوں ملکوں کے درمیان شراکت داری کے بارے میں وزیر اعظم نیتن یاہو کے ساتھ تفصیلی بات چیت کروں گا اور آپسی فائدے کے لئے گونا گوں شعبوں میں اسے اور زیادہ مستحکم کروں گا۔ ہم کو دہشت گردی جیسے بڑے مشترکہ چیلنجوں پر تبادلہ خیال کا موقع بھی ملے گا۔ وزیر اعظم نے کہا کہ میں صدر ریوون زوی رولین سے بھی ملاقات کروں گا، جن کا پچھلے سال نومبر میں، میں نے نئی دہلی میں پُر جوش خیر مقدم کیا تھا۔ ساتھ ہی ساتھ دوسرے سینئر لیڈروں سے بھی ملاقات کی تھی۔

اس دورے کے دوران میری حکومت مجھے اسرائیل کے معاشرے کے مختلف طبقوں کے ساتھ بات چیت کرنے کا موقع فراہم کرے گی۔ میں خاص طور پر اسرائیل میں بڑی تعداد میں رہنے والے ہندوستانیوں کے ساتھ بات چیت کرنے کا منتظر ہوں، جو ہمارے دونوں عوام کے درمیان رشتوں کی نمائندگی کرتے ہیں۔

اقتصادی میدان میں، میں اسرائیلی اور ہندوستانی سی ای او اور اسٹارٹ اپس کے ساتھ شرکت کروں گا تاکہ کاروبار اور سرمایہ کاری اشتراک کو وسعت دینے کی مشترکہ ترجیح پر تبادلہ خیال کر سکیں۔ اس کے علاوہ، میں ٹیکنالوجی اور اختراع کے سلسلے میں بھی بات کروں گا۔ میں اپنے قیام کے دوران یاد واشیم میموریل میوزیم کا دورہ بھی کروں گا، جہاں میں ہولو کوسٹ متاثرین کی یاد میں خراج عقیدت پیش کروں گا۔ بعد میں، میں بہادر ہندوستانی فوجیوں کو بھی خراج عقیدت پیش کروں گا، جنہوں نے 1918ء میں ہیفہ کی آزادی کے دوران اپنی جانیں قربان کی تھیں۔

6 جولائی کی شام کو میں 12 ویں جی - 20 چوٹی کانفرنس میں شرکت کے لئے ہیمبرگ کا اپنا دورہ شروع کروں گا۔ 7 اور 8 جولائی کو میں اہم معاملات پر جی - 20 ملکوں کے لیڈروں کے ساتھ بات چیت کرنے کا منتظر رہوں گا۔ ان لیڈروں کے ساتھ، اُن معاملات پر بات چیت کروں گا، جو آج کی ہماری دنیا پر اثر انداز ہو رہے ہیں، جو اقتصادی ترقی، پائیدار ترقی اور امن و استحکام پر اثر انداز ہوتے ہیں۔

(م ن - ح ا - ع) (03 - 11 - 2016)

U. No. 3014

(Release ID: 1494416) Visitor Counter : 3

